

मुख्यमंत्री ने सपरिवार स्ट्रीट वैंडर्स से दीपावली की खरीददारी की

उन्होंने मानसरोवर के बड़ा बाजार में दिये, पूजन सामग्री, फल आदि खरीदे

जयपुर, 19 अक्टूबर। मुख्यमंत्री भजनलाल शर्मा ने दीपावली की पूर्व संध्या पर स्थानीय दुकानदारों व स्ट्रीट वैंडर्स से खरीदारी कर वोकल फॉर लोकल का संदेश दिया। मुख्यमंत्री ने रविवार को सपरिवार मानसरोवर के किरण पथ स्थित बड़ा बाजार में दीपावली की खरीददारी की और मिट्टी

■ मुख्यमंत्री भजनलाल शर्मा ने इस दौरान स्थानीय दुकानदारों व स्ट्रीट वैंडर्स से आत्मीयतापूर्वक बातचीत की तथा यूपीआई के माध्यम से भुगतान किया।

के दीये, पूजन सामग्री, रंगोली, बंदनवार एवं फल आदि खरीदे। शर्मा ने प्रदेशवासियों को दीपावली की शुभकामनाएं देते हुए कहा कि प्रधानमंत्री नरेन्द्र मोदी के नेतृत्व में केन्द्र सरकार ने जीएसटी की दरों में भारी कमी की है, जिससे दैनिक उपयोग की वस्तुएं सस्ती हुई हैं। त्योहार पर बचत होने से आमजन में खरीदारी को लेकर काफी उमंग और उत्साह नजर आ रहा है। उन्होंने कहा कि हमें वोकल फॉर लोकल को बढ़ावा देते हुए स्थानीय दुकानदारों और स्ट्रीट वैंडर्स से अधिक



मुख्यमंत्री भजनलाल शर्मा ने रविवार को मानसरोवर के किरण पथ स्थित बड़ा बाजार में स्थानीय दुकानदारों व स्ट्रीट वैंडर्स से दीपावली की खरीददारी की।

से अधिक खरीदारी करनी चाहिए, जिससे उनके घरों में खुशहाली बढ़े। मुख्यमंत्री ने इस दौरान दुकानदारों व

स्ट्रीट वैंडर्स से आत्मीयतापूर्वक बातचीत की तथा यूपीआई के माध्यम से भुगतान कर डिजिटल इंडिया को भी प्रोत्साहित

किया। इस अवसर पर स्थानीय व्यापार संगठनों एवं आमजन ने मुख्यमंत्री का स्वागत-अभिनन्दन किया।

जन सुराज के प्रदेश प्रवक्ता व संस्थापक सदस्य भाजपा में शामिल

पटना, 19 अक्टूबर। जन सुराज के प्रदेश प्रवक्ता डॉ. अमित कुमार पासवान, मानस भूमि विद्यालय सीनियर सेकेंडरी स्कूल की निदेशक और पूर्व जिला पार्षद अनिता कुमारी और जन सुराज के संस्थापक सदस्य कर्मवीर कुशवाहा आज अपने सैकड़ों समर्थकों के साथ भारतीय जनता पार्टी (भाजपा) में शामिल हुए। प्रदेश अध्यक्ष डॉ. दिलीप जायसवाल ने भाजपा मोडिया सेंटर में आयोजित एक मिलन समारोह में सभी नए सदस्यों का पार्टी में स्वागत किया और कहा कि महागठबंधन सत्ता की दुकानदारी चाहता है जबकि राजग विकसित बिहार का सपना पूरा करना चाहता है। उन्होंने कहा कि बिहार चुनाव में मतदाताओं के रुझान को देखते हुए जननायक लोक दल पार्टी ने भी राजग को समर्थन देने की घोषणा की है।

लद्दाख ...

(प्रथम पृष्ठ का शेष) के भीतर अधिकतर पारबंदियां हटा ली गई थीं। इस मामले में अब लद्दाख के प्रतिनिधि 22 अक्टूबर को राजधानी दिल्ली में गृह मंत्रालय के साथ बातचीत करेंगे।

भारत में छोटे, पोर्टेबल न्यूक्लियर रिएक्टर बनेंगे

सुरक्षा मानकों में मजबूत रिएक्टर जहाजों पर या अलग-अलग इंडस्ट्री में लग सकेंगे

नई दिल्ली, 19 अक्टूबर। भारत अपनी ऊर्जा जरूरतों और आधुनिक तकनीक के लिहाज से एक बड़ा कदम आगे बढ़ रहा है। देश में छोटे, पोर्टेबल न्यूक्लियर रिएक्टर डेवलप किए जा रहे हैं, जिनमें सबसे बड़ी खासियत यह है कि इन्हें जहाजों पर या अलग-अलग इंडस्ट्री में लगाया जा सकेगा। भारतीय परमाणु अनुसंधान केंद्र (बीएआरसी) के साइन्स्ट्रि इस काम में जोरशोर से लगे हुए हैं। पहले दो रिएक्टर पर फोकस है, जिनमें एक की क्षमता 55 मेगावाट और दूसरे की 200 मेगावाट होगी।

इसका मतलब साफ है कि अब बिजली सिर्फ जमीन पर ही नहीं, बल्कि समुद्र में भी पैदा की जा सकेगी। 200 मेगावाट वाला रिएक्टर इतना पावरफुल है कि किसी बड़ी इंडस्ट्री, जैसे सीमेंट मिल या बिजली-खपत वाले यूनिट्स को भी चला सकता है। अधिकारी ने यह भी कहा कि ये रिएक्टर सुरक्षा मानकों के लिहाज से बहुत मजबूत हैं और इन्हें कॉमर्सियल जहाजों में भी लगाया जा सकता है।

अफसरों ने न्यूक्लियर सबमरीन में इसके इस्तेमाल पर सीधे तौर पर कुछ नहीं कहा। भारत के पास फिलहाल दो होम-बिल्ट न्यूक्लियर सबमरीन हैं- आईएनएस अरिहंत और आईएनएस अरिघात, जो 83 मेगावाट के रिएक्टर से चलती हैं। तीसरी न्यूक्लियर सबमरीन आईएनएस अरिधमन टायल में है। अगर 200 मेगावाट वाले छोटे रिएक्टर को इस्तेमाल में लाया गया, तो यह नौसेना और वाणिज्यिक जहाज दोनों के लिए गेम

■ अगर योजना के अनुरूप 200 मेगावाट वाले छोटे रिएक्टर को इस्तेमाल में लाया गया, तो यह नौ सेना और वाणिज्यिक जहाजों के लिए गेम चेंजर साबित होगा।

चेंजर साबित हो सकता है। सरकार ने यह भी घोषणा की है कि एटॉमिक एनर्जी एक्ट, 1962 में बदलाव करके निजी कंपनियों को सिविल न्यूक्लियर सेक्टर में प्रवेश की अनुमति दी जाएगी। इसका मतलब है कि अब सिर्फ सरकारी विभाग ही नहीं, बल्कि निजी क्षेत्र भी न्यूक्लियर पावर प्लांट चला सकेगा और न्यूक्लियर फ्यूल के शुरुआती हिस्से को संभाल सकेगा।

साथ ही निजी कंपनियों को विदेशी देशों से फ्यूल खरीदने की भी अनुमति दी जा सकती है, साथ ही खचा हुआ फ्यूल वापस उसके देश को भेजने की व्यवस्था भी की जा सकती है। इसके साथ ही सिविल लाइबिलिटी फॉर न्यूक्लियर डैमेज एक्ट में भी बदलाव किए जा रहे हैं, ताकि न्यूक्लियर उपकरण सप्लायर की जिम्मेदारी केवल कॉन्ट्रैक्ट में तय सीमा तक रहे। नए बदलाव में 'सप्लायर' को क्रिटिकल उपकरण प्रदान करने वाले के रूप में परिभाषित किया गया है।

ट्रंप के खिलाफ विरोध प्रदर्शन में लाखों अमेरिकी सड़क पर उतरे

न्यूयॉर्क/सैन फ्रांसिस्को, 19 अक्टूबर। अमेरिका में शनिवार को 2,700 शहरों और कस्बों में लाखों लोग राष्ट्रव्यापी नो किंग्स विरोध प्रदर्शनों में सड़कों पर उतर आये। यह अमेरिकी इतिहास का अब तक का सबसे बड़ा एकदिवसीय विरोध प्रदर्शन था।

उल्लेखनीय है कि नो किंग्स आंदोलन का यह दूसरा प्रदर्शन था। इससे पहले इसी साल 14 जून को राष्ट्रपति डॉनल्ड ट्रंप के जन्म दिन पर पहले प्रदर्शन का आयोजन हुआ था, जिसमें पचासों राज्यों से हजारों लोगों ने भाग लिया था। प्रदर्शनकारी ट्रंप के तानाशाही रवैये के खिलाफ सड़कों पर उतर आए। उनका कहना है कि ट्रंप एक लोकतंत्र में राजा की तरह व्यवहार कर रहे हैं, जो असंवैधानिक है।

न्यूयॉर्क शहर में 1,00,000 से ज्यादा प्रदर्शनकारी टाइम्स स्क्वायर पर जमा हुए थे, जिनके हाथों में, "नफरत अमेरिका को महान नहीं बनाएगी, अमेरिकी आब्रजन और सीमा शुल्क प्रवर्तन (आईसीई) को न्यूयॉर्क शहर से बाहर करो, हमारे संविधान की रक्षा करो, लोकतंत्र, राजतंत्र नहीं और संविधान वैकल्पिक नहीं है" जैसे पोस्टर थे।

एक प्रदर्शनकारी टोनी चार्ली ने कहा कि संयुक्त राज्य अमेरिका में प्रवास एक परंपरा है और प्रवासी देश की अर्थव्यवस्था में महत्वपूर्ण योगदान देते हैं। "आईसीई अपराधियों के पीछे नहीं पड़ रही, बल्कि उन निर्दोष लोगों के पीछे पड़ रही है जो मेहनती हैं और इस देश में योगदान दे रहे हैं।" सैन फ्रांसिस्को में प्रशासन की

■ इजरायल और हमास के बीच आरोप-प्रत्यारोप के बाद शांति समझौता खतरे में पड़ता नज़र आ रहा है।

लोगों के मारे जाने की पुष्टि की। टाइम्स ऑफ इजरायल ने अपनी रिपोर्ट में बताया कि इजरायली सेना सुरक्षा बलों पर आतंकी हमलों के बाद राफा में हवाई हमले कर रही है। हालांकि, उसने अपनी रिपोर्ट में सूचना के स्रोत का खुलासा नहीं किया। एक इजरायली सैन्य अधिकारी ने रविवार को कहा कि हमास ने सुरक्षा बलों पर कई बार हमले किए हैं। इनमें रॉकेट से किए जाने वाले और स्नाइपर हमले शामिल हैं। उधर, हमास के वरिष्ठ अधिकारी इज्जत अली रिशीक ने कहा कि उनका समूह संघर्ष विराम के प्रति

पाकिस्तान व अफगानिस्तान में संघर्ष विराम पर सहमति

दोहा, 19 अक्टूबर। कतर की राजधानी दोहा में आयोजित वार्ता में पाकिस्तान और अफगानिस्तान तत्काल संघर्ष विराम पर सहमत हो गये हैं।

कतर के विदेश मंत्रालय ने रविवार को जारी एक बयान में कहा कि कतर और तुर्की की मध्यस्थता में हुयी इस वार्ता के नतीजे अच्छे रहे और दोनों पक्ष स्थायी शांति और स्थिरता को बढ़ावा देने के मकसद से एक प्रणाली बनाने पर राजी हो गये। बयान में आगे कहा गया है कि दोनों पक्ष आने वाले दिनों में संघर्ष विराम के प्रावधानों को भरोसेमंद तरीके से क्रियान्वित करने के लिए बैठकें करने पर भी राजी हो गये। इससे दोनों देशों में सुरक्षा और स्थिरता का माहौल कायम होगा।

कतर के विदेश मंत्रालय ने उम्मीद जाहिर करते हुए कहा कि यह कदम पाकिस्तान और अफगानिस्तान के बीच सरहद पर तनाव को कम करने और इलाके में अमन की मजबूत बुनियाद रखने में मददगार साबित होगा।

जेईई मेन की परीक्षा 21 से 30 जनवरी के बीच होगी

एनटीए ने घोषणा की है कि परीक्षा के लिए पंजीकरण प्रक्रिया अक्टूबर में कशुरु हो जायेगी

नई दिल्ली, 19 अक्टूबर। राष्ट्रीय परीक्षण एजेंसी (एनटीए) ने जेईई मेन 2026 परीक्षा की तिथियाँ घोषित कर दी हैं। यह परीक्षा जनवरी और अप्रैल दोनों सत्रों में आयोजित की जाएगी।

एनटीए के अनुसार, सत्र 1 की परीक्षा 21 से 30 जनवरी 2026 के बीच होगी और इसके लिए पंजीकरण प्रक्रिया अक्टूबर, 2025 से ही आधिकारिक वेबसाइट पर शुरू होगी। राष्ट्रीय परीक्षण एजेंसी (एनटीए) ने जेईई (मेन) 2026 में अधिक उम्मीदवारों को शामिल करने के लिए कई कदम उठाए हैं। इसके तहत परीक्षा केंद्रों की संख्या बढ़ाई जा रही है ताकि उम्मीदवारों को ज्यादा दूर न जाना पड़े। साथ ही, दिव्यांग उम्मीदवारों की विशेष जरूरतों का भी ध्यान रखा जा रहा है,

■ जेईई मेन 2026 परीक्षा, जनवरी व अप्रैल में 2 सत्रों में आयोजित होगी। परीक्षा केंद्रों की संख्या बढ़ाई जा रही है, ताकि उम्मीदवार को ज्यादा दूर न जाना पड़े।

ताकि सभी आसानी से परीक्षा दे सकें। एनटीए, आधार प्रमाणीकरण के जरिए यूआईडीएआई से उम्मीदवार का नाम, जन्मतिथि, लिंग, फोटो और पता प्राप्त करेगा। आधार में कोई बदलाव कराने के लिए उम्मीदवार को यूआईडीएआई के दिशा निर्देशों का पालन करना होगा। लेकिन,

पिता/माता/अभिभावक का नाम आदि आधार में दर्ज नहीं होते, इसलिए उम्मीदवारों को यह जानकारी ऑनलाइन आवेदन पत्र में अलग से भरनी होगी। यदि किसी उम्मीदवार का

नाम आधार कार्ड और 10वीं के शैक्षिक प्रमाण पत्र/मार्कशीट में मेल नहीं खाता है, तो आवेदन भरते समय इसे ठीक करने का विकल्प उपलब्ध रहेगा।

पेरिस के ...

(प्रथम पृष्ठ का शेष) सबसे प्रसिद्ध म्यूजियमों में से एक है। यहाँ हर साल लाखों की संख्या में दर्शक आते हैं। विश्व प्रसिद्ध मोनालिसा की पेंटिंग भी इसी संग्रहालय में रखी हुयी है।



संस्कृत उत्सव
राजस्थान सरकार



श्री नरेंद्र मोदी
माननीय प्रधानमंत्री



श्री भजनलाल शर्मा
माननीय मुख्यमंत्री

संस्कृति का उत्सव, स्वास्थ्य और समृद्धि का दीपोत्सव



मिट्टी के दीयों से घर सजाएँ।



इको-फ्रेंडली सजावट अपनाएँ, प्लास्टिक से बचें।



हरित पटाखों का उपयोग करें।



प्रियजनों को पौधे भेंट करें, जो आने वाले कल की हरियाली बनें।



वृक्षारोपण करें और आने वाली पीढ़ियों को स्वस्थ पर्यावरण का उपहार दें।

हर दीप में हरियाली, हर मुस्कान में खुशहाली।

आप सभी को हरित, सुरक्षित और मंगलमय दीपावली की हार्दिक शुभकामनाएँ।



राजस्थान राज्य प्रदूषण नियंत्रण मंडल





पर्यावरण एवं जलवायु परिवर्तन विभाग, राजस्थान



श्री नरेन्द्र मोदी
माननीय प्रधानमंत्री



श्री भजनलाल शर्मा
माननीय मुख्यमंत्री

मुख्यमंत्री आयुष्मान दुर्घटना बीमा योजना

निःशुल्क दुर्घटना बीमा 10 लाख रुपये तक

महत्वपूर्ण बिन्दु

- मुख्यमंत्री आयुष्मान आरोग्य (MAA) योजना एवं RGHS में पंजीकृत परिवार सदस्य एवं पांचों विद्युत कम्पनियों के विद्युतकर्मियों, योजना के लाभार्थी हैं।
- योजना के तहत आठ प्रकार की दुर्घटनाओं से होने वाली क्षति/मृत्यु में लाभ देय है।
- लाभार्थी परिवार के सदस्य के एक अंग की क्षति पर 1.5 लाख रुपये, एक से अधिक अंगों की क्षति पर 3.00 लाख रुपये एवं एक सदस्य की मृत्यु पर 05 लाख रुपये देय हैं।
- दावा हेतु आवश्यक दस्तावेज यथा डिजिटल मृत्यु/अपंगता प्रमाण पत्र, एफ.आई.आर., पोस्टमॉर्टम रिपोर्ट, एफ.आर. आदि।

लाभार्थी के लिए ध्यान योग्य बिन्दु

- लाभार्थी परिवार के प्रत्येक सदस्य का जनाधार में नामांकन आवश्यक रूप से करावे।
- मुख्यमंत्री आयुष्मान आरोग्य योजना के PAID श्रेणी के लाभार्थी परिवार प्रति वर्ष समय पर पॉलिसी नवीनीकरण करावें।
- मुख्यमंत्री आयुष्मान आरोग्य योजना के लघु सीमांत कृषक एवं कोविड श्रेणी के लाभार्थी परिवार प्रतिवर्ष पॉलिसी डाउनलोड करें।
- जनाधार से लिंक बैंक खाता अपडेट रखें।
- बिना किसी मध्यस्थ की सहायता के सरल प्रक्रिया द्वारा MADBY पोर्टल पर ऑनलाइन दावा प्रस्तुत करें।
- योजना से संबंधित जानकारी/सहायता हेतु SIFP विभाग के जिला सहायता केन्द्र अथवा विभागीय केन्द्रीय हैल्प लाइन नम्बर 1800180268 पर संपर्क करें।

योजना के तहत दिनांक 01.12.2023 से अब तक 18679 लाभार्थी परिवारों को 933 करोड़ रु की आर्थिक सहायता प्रदान की जा चुकी है।



योजना का लाभ लेने के लिए ई-मित्र या <http://maayojna.rajjasthan.gov.in> पर मुख्यमंत्री आयुष्मान आरोग्य योजना में रजिस्ट्रेशन करवाएँ।



दुर्घटना से संबंधित क्लेम फॉर्म भरने के लिए <http://mcdbsipf.rajjasthan.gov.in> पर जाएँ या ई-मित्र केंद्र पर निःशुल्क फॉर्म भरें।



योजना से जुड़ी अधिक जानकारी के लिए राज्य बीमा एवं प्रावधानी निधि विभाग की वेबसाइट www.sipf.rajjasthan.gov.in पर जाएँ या 181 पर फोन करें।

राज्य बीमा एवं प्रावधानी निधि विभाग